

SA's Leading Past Year

Exam Paper Portal

STUDY

You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM
PAPERS



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LEKUCALA (P1)

LWETI 2016

EMAMAKI: 70

SIKHATSI: Ema-awa 2

Leliphepha linemakhasi la-13.

TICONDZISO KULABAHLOLWAKO

1. Leliphepha lehlukaniwe TIGABA LETINTSATFU:

SIGABA A:	Sivisiso	(30)
SIGABA B:	Sifinyeto	(10)
SIGABA C:	Takhi netimiso tekusetjentiswa kwelulwimi	(30)
2. Phendvula YONKHE imibuto ngeSiswati.
3. Cala LESO NALESO sigaba ekhasini LELISHA.
4. Dvweba umugca emva kwaleso naleso sigaba.
5. Tinombolo tetimphendvulo atihambisane naleto letisephepheni lemibuto njengobe tinjalo.
6. Shiya umugca emkhatsini wetimphendvulo takho.
7. Caphelisisa sipelingi/lupelomagama nendlela lewakha ngayo imisho.
8. Siphakamiso sekulawulwa kwesikhatsi:

SIGABA A:	Lokungenani emaminitsi la-50	
SIGABA B:	Lokungenani emaminitsi la-30	
SIGABA C:	Lokungenani emaminitsi la-40	
9. Bhala ngebunono nangesandla lesifundzekako.

SIGABA A: SIVISISO**UMBUTO 1**

1.1 Fundza letheksthi lelandzelako bese uphendvula imibuto letawulandzela.

ITHEKSTHI A

- | | | |
|---|---|----------|
| 1 | '... Yelele! Yelele! Kuhle ketfu! Uyadzela wena mfati longatalanga! Uyawutsi wabonani ...?' Lawo ngemavi abomake lababejabule ngendlela lemangalisako. Bekugidza boGugu Ginindza naMfana Masuku. Beyimhlophe itse bha lentfombi, wawungaze utsi ibengca bonkhe bantfu lababelapho. Mfana bekambuka lomakoti wakhe eve kutsi helu! Wawungatsi akusiye lona lamatiko, kantsi cha, nguye; kutsi nje bonkhe bebatinike sikhatsi bamlolonga bangucugucula solo banganeliseki kahle. | 5 |
| 2 | Bebamyale sibili Gugu lena kubo. Bekayalwa bemndeni wakabo kanye nabo bonkhana nje bomake besigodzi. Bekavele atimisele-ke naye kutsi konkhe labamyale ngako vele akugcine. Kwatsi nje lapho asakhululiwe asavele alindzeleke kwekutsi abentele konkhe laba bakakhe, wavele watsi cha, ufuna kubakhomba indlela. Bekavuka lokwa, nguye lowa ashanyela libala; nango ayewushona emfuleni. Nakabuya libhodo likhale etiko. Ngekuphatima kweliso sewumbona asabuya nemphuphu lasayigayile. Bebatsi bavuka nje babone sekuletfwa emanti lashisako ekugeza, emva kwaloko sekuta nelitiya. | 10
15 |
| 3 | Maketala waLaGinindza, LaMkhonta, bekangawuvali umlomo ngesikhwishikwishi samakoti wakakhe, ngesikhashana nje besevele sebeve bonkhe bantfu esigodzini saseNtjazatje kutsi lapha kaMasuku bebafilelwe ngumshini lotintjintjako. Labanye-ke bebaze batimisele ngekutibonela matfupha. Bebatsi nangabe nje bangena umbone LaGinindza asatatatela abanika sihlantsi, kona loko nje, nango aseta nelitiya, atsi akhulumisana nabo nje babe sebatse kuhubahuba, baletsa emandla phela. | 20 |
| 4 | LaGinindza bekanelutsandvo nemsebenti wetandla. Akumtsatsanga sikhatsi lesidze, nakhona lapha eNhlazatje, washesha kuffola lomunye makoti lobekayintsanga yakhe futsi abuye afane naye. Lowo-ke bekunguLandziwe Ndlovu, naye bekatisebentisa kakhulu tandla takhe. LaGinindza bekavuka asebente yonkhe imisebenti yakhe yasekhaya, atsi angacedza atsatse lona wetandla. Ngalamanye emalanga bekuta yena Landziwe batewusebentela lapha kaMasuku, kantsi ngalamanye bebasebentela lena kaLandziwe. Ngalesikhatsi asengakateki Mfana, bekatsi angahola atsatse wonkhe umholo wakhe anike unina kwekutsi ambekele wona. Intfo lebekayijabulela kakhulu unina. | 25
30 |
| 5 | Sahamba sahamba sikhatsi kwaba nemehluko lapha kamaketala, kutfoswa kwenyama kanye nekunukelela kamnandzi kwetibiliboco kwaya ngekuya kwaphela. Makoti besapheka ngale ngakakhe abese uphakela uninatala sakakhe sitja amnike ngale ngakakhe. Kwacala kwamphatsa kabi-ke loku LaMkhonta, kodvwa wagcina asatitjelile kutsi konkhe loku kuta nalomakoti lapha ekhaya. | 35 |

6	'Hhawu umntfwanami alitinyo lekubulala, angeke, angeke, loku ngitakulungisa,' sekusho uninatala wakhe, LaMkhonta. Wavele wakhatsateka emoyeni naye. Wacale wacondza kuye makoti wakhe.	40
7	'Hawu LaGinindza, ntfombi, nibodla phela nibuye niscabangele natsi ngobe vele nawe uyabona kwekutsi imphilo seyime mantontolwane lapha ekhaya. Phela akwentiwa njalo ntfombi.' 'Ushoni-ke make? Angiva kutsi ucondzeni?'	45
8	LaGinindza wehluleka kutsi utawuphendvula atsini, kodwa-ke ekugcineni walikhokha liciniso wamtjela uninatala kutsi abagodli lutfo bona. LaMkhonta wafukutsela wagcwala kokane. Kusukela nje kulawo malanga weva angenelwa sidzina ngaLaGinindza. Wacale wakufihla loku kodwa ngekuhamba kwesikhatsi wehluleka. Wavele wakhombisa kutsi akasamfuni lomakoti. Bekatsi nobe nje ente liphutsa lelincane LaGinindza, lapha kuLaMkhonta lifane netintsaba; avele amkhahle kabana.	50 55
9	Bekatsi nangabe abuyile Mfana ekupheleni kwenyanga, kucale yena LaMkhonta abike lokwa nalokwa lokubi lokwentiwe nguLaGinindza. Bekahluleka-ke LaGinindza kuphendvulana nemuntfu lomdzala, ngako-ke bekavele nje abindze atsi dvu.	
10	Wesuka lapho LaMkhonta wangena kubo bonkhe bemndeni wakaMasuku, akhuluma ngalenzaba lebeyimshisa sibili. 'Nanyalo umntfwanami wahlangana nelitje lembetse ingubo. Nase natibona nje tiga letinjenganati takami?'	60
	'Tiga tini leto yeNaboMfana?' Kubuta umkhula wakhe lomncane, NaboSimangele.	65
	'Hawu, usho kutsi aniboni boMasuku kutsi Mfana wateka intfo nje leyehluleka ngisho nekwenza incumbe le nawe loyatiko? Hhawu lokwabonwa ngimi! Tinkhomo letingaka kuyewukhokhela intfo lenganamsebenti, letele kutewondliwa nje kuphela lapha ekhaya. Hhawu tinkhomo tami letingaka kuhambela lite yenabakitsi! Umntfwana ukhala abuye atibindzise. Hha!'	70
11	NgeMgcibelo lolandzelako asakhona Mfana abuya emsebentini, LaMkhonta wabe anconcotsa ekuseni basalele; kepha-ke LaGinindza bekasatawuvuka. 'Ungamangali Nhlane, ngita ngalenzaba yaLaGinindza yekugodla konkhe kwalapha ekhaya, futsi wateka lelikhulu livila mntfwanami. Asubuke nje nguMabasa nyalo ngabe sengigcoke litjalo, kepha nani, intfo bengititsengela yona. Hhawu lokwabonwa ngimi!'	75
	Amane ayitibe Mfana lenkhulumo yenina.	

[Ingcamu: Likhasi 17–18]

1.1.1 Caphuna umusho lokuletheksthi lositjela kutsi LaGinindza kusa bekwatiwa nguye. (1)

- 1.1.2 Lisho kutsini ligama lelitsi 'incumbe' kuletheksthi? (1)
- 1.1.3 Yini lena legongonya LaMkhonta kuletheksthi lengenhla? (1)
- 1.1.4 Ngubuphi bufakazi lobukuletheksthi lobusitjela kutsi Gugu naLandziwe bebalingana? (1)
- 1.1.5 Lisu lini lekutfufukisa umnotfo walapha kaMasuku lebekanalo Gugu njengobe siva lapha kuletheksthi? (1)
- 1.1.6 Kuneligama lelitsi 'sihlantsi' kulenzaba. Shano umsebenti waso ube MUNYE. (1)
- 1.1.7 Bhala kube KUNYE labamyala ngako Gugu ekhaya kubo ngembikwekutsi aye emendvweni. (1)
- 1.1.8 Yini lebeyenta Mfana anike LaGinindza imali, endzaweni yekunika unina? (1)
- 1.1.9 Wena ucabanga kwekutsi yini lena beyibangela kwekutsi Mfana ete ekhaya kanye ngenyanga? Nika umbono ibe MIBILI. (2)
- 1.1.10 Wena ucabanga kutsi umnumzane welikhaya lakaMasuku ukuphi? Nika imibono ibe MIBILI. (2)
- 1.1.11 Ngekubona kwakho, yini kutsiwe LaMkhonta abefanele kutsi abite belusendvo lwakaMasuku kutewubonisana ngalenzaba lebeyimshisa? Chaza. (2)
- 1.1.12 Loku lokutekwa kuletheksthi kwenteka ngasiphi sikhatsi semnyaka? Sekela imphendvulo yakho ngalesikutfolela kuletheksthi lengenhla. (2)
- 1.1.13 Wena ubona kwekutsi Mfana abefanele yini kutsi ayitibe lenkhulumo yenina? Sekela imphendvulo yakho. (2)
- 1.1.14 Besisakabani sibongo saNaboSimangele? Sekela ubhekise kuletheksthi lengenhla. (2)

1.2 Fundza lesibonwa lesingentasi bese uphendvula imibuto letawulandzela.

ITHEKSTHI B



<http://www.googlecultural/pictures.co.za/>

- 1.2.1 Tibitwa ngekutsini letingubo letembetfwe ngulaba labakulesibonwa? Khetsa.
- A Ngumhlambululo
B Ngumhlobiso
C Ngumhlonyane
D Ngumhlambiso (1)
- 1.2.2 Yini lefakazela kutsi lomsimeto lowenteka kulesibonwa uhlanganise emasiko ngekwehlukana kwawo? (1)
- 1.2.3 Nguliphi litiko lahulumende lelibonelela loku lokwenteka kulesibonwa lesingenhla? Nika LINYE. (1)
- 1.2.4 Lokwenteka kulesibonwa kunaliphi ligalelo elusheni lwalomuhla? Nika KUNYE. (1)
- 1.2.5 Kubaluleke kangakanani kuhlala kwalomntfwana wentfombatane eceleni nemkhwenyane ngekwelisiko leMaswati? Chaza. (2)
- 1.2.6 Nika budlelwano BUNYE nemehluko MUNYE lokhona emkhatsini weTHEKSTHI A neTHEKSTHI B. (4)

SAMBA SESIGABA A: 30

SIGABA B: SIFINYETO**UMBUTO 2**

Fundza letheksthi lelandzelako bese uyayifinyeta ngewakho emagama langabi ngetulu kwala-80. Sifinyeto sakho asivete emaphuzu LASIKHOMBISA laveta tinkinga Siphohlahlangabetana nato emva kwekutsandzana naThulile Shongwe.

TICONDZISO

1. Finyeta ngewakho emagama.
2. Sifinyeto sakho asivete emaphuzu LASIKHOMBISA lamcoka.
3. Sifinyeto sakho asibe ngendlela yetindzima (emapharagrafu).
4. Akukadzingeki kutsi ubhale sihloko.
5. Khombisa linani lemagama lowasebentisile ekugcineni kwesifinyeto sakho.

ITHEKSTHI C

Sekuphele iminyaka lemibili gonco Siphohlahlangabetana ekhaya kubo. Tikolo setivalwe tabuye tavulwa emahlandla lamanyentana boyise nenina babuke elukhalweni, kodvwa phindze kuchamuka Siphohlahlangabetana. Nabo-ke njengebantfu labangakayi esikolweni, bacale batsi kumbe kwentiwa kutsi sewufundza esikolweni semfundvo lephakeme. Besekukhona nekwesaba kutsi encenye sewuvele ubhungukile umfana wabo lokukuphela kwakhe.

Ngale esikolweni kuSiphohlahlangabetana, tintfo tase tigaya ngalomunye umhlatsi. Kutsite nasaphetse umnyaka wesibili wevana nentfombatana lenguThulile Shongwe lebeyimhlanyisa cobo. Yacala yadzilika ngetimali kanye netimphahla takalokusho.

Intfo lebeseyibaphetse kabi kakhulu kwekutsi abengaseti lapha ekhaya kantsi besebamlobolele Zodwa, intfombi lebekendzisela yona. Empeleni ngibo batali baSiphohlahlangabetana labayikha lentfombi yakaMhlongo. Nabo-ke bebentiwa kutsandza umuti waMhlongo nemfundziso labanayo ebantfwaneni babo. Tinkhomo tavele tashaywa, emashumi lamabili letihamba ngemasondvo.

Siphohlahlangabetana besebahlala aswenkile onkhe emalanga. Bafundzi labanye besebambita ngela-'Mnumzane'. Nanobe abehlakaniphile esikolweni, kepha lehla masinyane lizinga lakhe lekufundza. Kwatsi kantsi watfola imifundzate ngenca yekutsi abephumelele kahle, kodvwa imiphumela yakhe yaya ngekuba mibi waze wemukwa yonkhe imifundzate lebekanayo.

Ngemnyaka wesitsatfu akazange abanayo imali yekubhadala ehhositela, kwadzingeka kutsi asale ayewufuna indzawo yekuhlala ngaphandle kuze achubeke afundze. Ngenca yekutsi lentfombi labetsandzana nayo beyiphila imphilo lesetulu kakhulu ayizange ivume kutsi Siphohlahlangabetana acashe elokishini lokwenta kutsi ayewufuna likamelo edolobheni emafulethini. Yonkhe imadlana labekatifihlele yona kutsi uyakutsi nakacala kusebenta asebentise yona kwadzingeka kutsi ayikhiphe ngobe phela neliphango beselidlangile.

Akubanga sikhatsi lesinganani yaphela imali yaSiphohlahlangabetana, wangasakhoni kutsenga kudla nekukhokhela likamelo labehlala kulo. Thulile becashaye ngendvuku phansi kutsi akafuni nekumbona Siphohlahlangabetana lapho ahlala khona ngobe uyise unelulaka.

Sipho akazange aphumelele etifundweni takhe kulowo mnyaka. Kwadzingeka kutsi ayewusebenta, waba nelishwa wangasheshi kuwutfola umsebenti. Phela kulukhuni kufuna umsebenti longati kutsi ngumsebenti muni ngobe imisebenti leminyenti seiyafundzelwa umuntfu atfole tincwadzi tawo. Sicatfulo labesigcoka besesitjekile sekanemahloni ungatsi angaze ahambe nakumnyama lapho angeke abonwa ngumuntfu khona.

[Ingungumbane: Likhasi 20–22]

SAMBA SESIGABA B: 10

SIGABA C: TAKHI NETIMISO TEKUSETJENTISWA KWELULWIMI**UMBUTO 3**

Fundza lesikhangisi lesilandzelako bese uphendvula imibuto letawulandzela.

ITHEKSTHI D


1. **DOKOTELA WAMAHHALA HHA!**

2. Ganuganu, ngiphetse mkhanukangekho, longadzabuli ebantfwini nawunaye. Labanaye bahlala *badvwalile*.

3. Wenta kutsi etibhedlela nakubodokotela kukhale libhungane ngekuba ngumadudula wetifo tonkhe.

4. Ngemacandza odvwa lotsi nawuwadlile sikhumba sakho sicwebetele.

5. Liphunga lakho, lingemakha lachukuluta indlala esiswini.

6. Kudla linye nje, udle inkhukhu yonkhe. Kuba nenkhukhu nje, kusho kuba nadokotela endlini!

7. Ufwele tonkhe **takhantimba** letenta umuntfu ahlale ahlambulukile.

8. **Sindza** etifeni, titsengele akho kute uhlale ungumcemane!

[<http://www.lifestyle.com>]

- 3.1 Khokha umusho locuketse siga senkhulumo kuletheksthi lengenhla uwubhale phasi. (1)
- 3.2 Phindza ubhale lomusho losefremini 7 kulesikhangisi lesingenhla, esikhundleni seligama lelibhalwe ngalokwehlukile ufake lelingumfutiselo walo. (1)
- 3.3 Bhala umusho lonesimuntfutiso kuletheksthi lengenhla. (1)

- 3.4 Ligama lelibhalwe ngalokutjekile kuletheksthi lengenhla, efremini 2, lingumcondvofana waleli: Khetsa imphendvulo kuletingentasi.
- A Batigcabha
 - B Batihonga
 - C Batimphuya
 - D Batinjinga
- (1)
- 3.5 Lungisa umusho losefremini 4, uwentе kwekutsi wemukeleke, ungatsatsi luhlangotsi. (1)
- 3.6 Yini kutsiwe sihloko salesikhangisi siyahhunga? (1)
- 3.7 Yakha umusho ngeligama lelicindzetelwe efremini 8, lofakazela kutsi livi lingayintjintja inshokutsi yalo. (2)
- 3.8 Uliciniso yini lomusho lodvwetjelwe losefremini 6 kulesikhangisi lesingenhla? Sekela. (2)
- [10]**

UMBUTO 4

Fundza lekhathuni lelandzelako bese uphendvula imibuto letawulandzela.

ITHEKSTHI E

1. *Uyati nine bafati ninetingcondvo letilukhuni nonkhe.* Bewungibangela umsindvo utsi ufuna ngikukhiphe, nyalo sewugcolotele lomakhalekhikhini wakho. Mine ngisipoko lapha embikwakho. Sengiyahamba-ke mine. Sala ukhulume nalabafanyana lokhuluma nabo lapho.

2. **Hawu mntfwanaketfu!** Sewungaze ube nenhlitiyo lencane ngalendlela? Mine bengisativuselela umngani wami njengobe sisalindzile. Ngukuphi lokudla longakutfola ngesikhatsi kulaboweta labehluleka ngisho nekutenwaya. Buka loku lokutibambe lukhadlwana, akunamsebenti natsi.

3. Lokudla komile, akuvutisi matse. Angati kutsi bewungiyisaphi lapha ngobe ngishito kutsi siye eshisanyama. Konje ninjalo vele niyaticabangela.

4. Kunini ngibite emangeleti, ngitawuze ngicimuke phasi ngitfwishe. Laboweta batibambe tinkhalo, bayacevuta, bakhohliwe kutsi sinkhwa sabo lesi. Yeyi nine! Buyani lapha sesingaze siphunyelwe similo. Nibakuphi nine lenitfotfobele kangaka?

5. Asifike sikhatsi sekushayisa umuntfu aphumule nguletichomokati.

6. Yemzala, anjani **ematoho** ngalapho mntfwanamalume? Sengidziniwe kuchunsulelwa emehlo ngulamakhasimende lasifuna kudla langakakupheki. Alibala kuphakamisa tandla, abite lakubitako, sigijime ungatsi kunalosisoshisako.

[www.heirraising.com]

- 4.1 Khokha umusho losefremini 4 locuketse ligama lelingumcondvophika waleli lelitsi:
'Hlahlamba.' (1)
- 4.2 Nguyiphi imiva levuswa ngulomusho locindzetelwe Efremini 2? (1)
- 4.3 Nguliphi libintana lelima esikhundleni seligama leligcanyisiwe efremini 6 kuletheksthi lengenhla? (1)
- 4.4 Phindza ubhale lomusho losefremini 4 esikhundleni seligama lelidvwetjelwe kulekhathuni, ufake lelihlonishiswako. (1)

- 4.5 Ngumuntfu lonjani loshiwo nguleligama lelicindzetelwe efremini 5? Khetsa imphendvulo kuletilandzelako.
- A Ngulokhobosanako
B Ngulonebudlova
C Ngulophocanako
D Ngulongakaphucuki (1)
- 4.6 Akha umusho ngeligama lelisha lelibunjiwe eSiswatini lelisefremini 3 kuletheksthi lengenhla. (1)
- 4.7 Yini lengagcugcutela kutsi bantfu bayenyanye lenzawo yekudlela lekulekhathuni lengenhla, igcine ivaliwe? (1)
- 4.8 Tsatsa sisho lesidvwetjelwe lesisefremini 2 kuletheksthi lengenhla wakhe ngaso umusho lotawuveta kutsi inchazelo yaso uyayati. (1)
- 4.9 Yini lengabanga kutsi lenkhulumo lebhalwe ngalokutjekile efremini 1, kulekhathuni lengenhla ingemukeleki kubo bonkhe bantfu? Sekela imphendvulo yakho. (2)
- [10]

UMBUTO 5

Fundza letheksthi lelandzelako lenemaphutsa elulwimi bese uphendvula imibuto letawulandzela.

ITHEKSTHI F

'Usangene yini ye-Agnes, ufunelani kusitfolisa *ingoti*?' Kubuta Mbongeni ehla emotini acondze kuye. Wake waphelwa ngemagama ekuphendvula Agnes asetfuswe tintfo letimbili, acishe ashayiswe yimoti ngekumangala kubona Mbongeni losanemalanga amgcinile.

'Awufundzi yini lamuhla?' Kuchubeka Mbongeni.

'Ngingafundza njani nje Mbongeni? Phela seyesine lenyanga lengiyisusa phasi.' Kuphendvula Agnes, angati kutsi angahle ayibeke njani lenzaba yakhe.

'Uyisusa phasi uyisaphi? Kambe ufuna kungitjela kutsi wemitsi?' Kubuta Mbongeni ngekunganaki. '**Ngitjele-ke ntfombi lenzala, ngive.**'

'Yebo Mbongeni. Wakho lomntfwana.'

Lahleka kancane lijaha lakabo limbukela phasi, kungatsi liyamlilela kulenkinga langene kuyo. Mbongeni watsatsa liduku watesula libunti.

'Ubotibekisa Agnes tintfo kutsi tiya ngekufanelana. Ungangitjela kutsi wemitsi umntfwanami, ngake ngasho nini mine kutsi ngifuna umntfwana? Ubobuye utsi uyadlala.' Washo lawo mavi avula sivalo semoti.

'Awukwati kutsi ungakhuluma kanjalo Mbongeni ungonile. Nami bengingakasho kutsi ngifuna umntfwana,' kutsetsa Agnes asabilelana. Pho ukhuluma nabani? Mbongeni uhleti esitulwini semoti lenhle, tinyawo tilengela phasi. Uhle abukana neticatfulo takhe, atsi kutesulasula tintfuli.

[Bungani Bebangani 133–134]

- 5.1 Yini umsebenti wadvwi (-) kulomusho locizetelwe endzimeni yesibili kulethekshi lengenhla? (1)
- 5.2 Shano umsebenti waleligama lelidvwetjelwe endzimeni yekugcina kuletheksthi lengenhla. (1)
- 5.3 Lisitfo sini senkhulumo leligama lelibhalwe ngalokutjekile endzimeni yekucala kuletheksthi lengenhla? (1)
- 5.4 Shano umcondvo lovetwa selulo sesento lesibhalwe saba mnyama kulomusho losendzimeni yekugcina kuletheksthi lengenhla. (1)
- 5.5 Endzimeni yesitsatfu, kuletheksthi lengenhla, cala lomusho lodvwetjelwe ngeligama lelicindzetelwe. (1)
- 5.6 Sebentisa sento 'hleka' emshweni sivete letindlela tesento letilandzelako:
- 5.6.1 Indlela lesalibito. (1)
- 5.6.2 Indlela leyamile. (1)
- 5.7 Sebentisa sandziso lesisendzimeni yesibili kuletheksthi lengenhla emshweni lotakhele wona. (1)
- 5.8 Bhala lomusho lolandzelako ube yinkhulumombiko.
- 'Nami bengingakasho kutsi ngifuna umntfwana.' Kwasho Agnes. (2)
- [10]**

SAMBA SESIGABA C: 30
SAMBA SAKO KONKHE: 70